

सामाजिक वनीकरण संचालनालयातर्गत “सहाय्यक संचालक” या पदाची वन विभागातील “सहाय्यक वन संरक्षक” या समकक्ष पदा प्रमाणे वेतन संरचना निश्चित करण्याबाबत.

महाराष्ट्र शासन

महसूल व वन विभाग

शासन निर्णय :आस्था-२०१५/ प्र.क्र. ७८ /फ-५

हुतात्मा राजगुरु चौक, मादाम कामा रोड

मंत्रालय, मुंबई -४०००३२

दिनांक : २६ मार्च, २०१५

वाचा:- शासन फलोत्पादन व सामाजिक वनीकरण विभाग, निर्णय क्रमांक एसएलएफ-१०८१/सी आर-६०/डी-३२ दिनांक ५.७.१९८२

प्रस्तावना:

उपरोक्त नमूद शासन निर्णयान्वये सामाजिक वनीकरण विभागातील कार्यरत असणाऱ्या वन विभागातील समकक्ष अधिकाऱ्यांचे पदनाम बदलण्यास शासनाने मान्यता दिली आहे. त्यानुसार “ सहाय्यक वन संरक्षक/उप विभागीय वन अधिकारी ” यांचे सामाजिक वनीकरण यंत्रणेमधील समकक्ष पदनाम “सहाय्यक संचालक” असे आहे. सामाजिक वनीकरण विभागामध्ये सहाय्यक संचालकांची एकूण ५४ पदे आहेत. सामाजिक वनीकरण विभागातील “सहाय्यक संचालक” या पदावर महसूल व वन विभागामार्फत “सहाय्यक वन संरक्षक” पदावर पदोन्नत झालेल्या अधिकाऱ्यांची पदोन्नतीने अथवा “सहाय्यक वन संरक्षक” पदावर कार्यरत अधिकाऱ्यांची बदलीने नियुक्ती करून, १००% पदे प्रतिनियुक्तीने भरली जातात.

महाराष्ट्र नागरी सेवा (सुधारीत वेतन) नियम २००९ (सहावा वेतन आयोग) वित्त विभाग, दि. २२ एप्रिल २००९ रोजीच्या शासन अधिसूचनेन्वये दिनांक १ जानेवारी २००६ पासून सुधारीत वेतन संरचना विहित करण्यात आली आहे. ६ व्या वेतन आयोगाच्या सुधारीत वेतन संरचनेमध्ये वन विभागातर्गत “सहाय्यक वन संरक्षक” ह्या पदाची वेतनश्रेणी रु. ९३००-३४८००, ग्रेड पे रु. ५०००/-अशी आहे. तसेच सामाजिक वनीकरणातर्गत “वन संरक्षक” या पदाशी समकक्ष असणाऱ्या “सहाय्यक संचालक” ह्या पदाची वेतनश्रेणी रु. ९३००-३४८००, ग्रेड पे रु. ४६००/-अशी ठेवण्यात आली आहे.

सामाजिक वनीकरण संचालनालयातर्गत “सहाय्यक वन संरक्षक” पदावरून “सहाय्यक संचालक” पदी बदलीने नियुक्ती झाल्यास रु.५०००/- ग्रेड पे संरक्षित होऊन वेतन निश्चिती केले जाते. तथापी, “सहाय्यक वन संरक्षक” ह्या पदी पदोन्नती होऊन सामाजिक वनीकरण संचालनालयातर्गत “सहाय्यक संचालक” पदावर पदस्थापना झाल्यास, वेतन संरचनेनुसार वेतन निश्चिती करताना ग्रेड पे रु.४६००/- दिला जातो. सदर बाब अशा अधिकाऱ्यांबाबत अन्यायकारक असून त्यांचे आर्थिक नुकसान करणारी आहे. “सहाय्यक संचालक” व “सहाय्यक वन संरक्षक” या पदांची वेतनश्रेणी चौथ्या व पाचव्या वेतन आयोगामध्ये सारखीच होती.

सहाय्यक वेतन आयोगामध्ये वेतनश्रेणीतील ग्रेड पे मध्ये तफावत निर्माण झाली आहे. त्याचा तपशील खालील प्रमाणे आहे.

वेतन आयोग	सहाय्यक वनसंरक्षक	सहाय्यक संचालक
चौथा वेतन आयोग	रु.२०००-३५००	रु.२०००-३५००
पाचवा वेतन आयोग	रु.७४५०-११५००	रु.७४५०-११५००
सहावा वेतन आयोग	रु.९३००-३४,८००, ग्रेड पे रु.५०००/-	रु.९३००-३४८००, ग्रेड पे रु.४६००/-

सदर वेतन संरचनेतील तफावत दूर करण्याबाबतचा प्रस्ताव शासनाच्या विचाराधीन होता. त्याअनुषंगाने सामाजिक वनीकरण विभागातील “ सहायक वन संरक्षक” व “सहाय्यक संचालक” या समकक्ष पदांच्या वेतनसंरचनेमधील ग्रेड पे मधील तफावत दूर करण्याबाबत खालील प्रमाणे निर्णय घेण्यात येत आहे.

शासन निर्णय:-

महसूल व वन विभागामधून दि.०१.०१.२००६ नंतर ज्या “ सहायक वन संरक्षक” संवर्गातील अधिकाऱ्यांची, सामाजिक वनीकरण संचालनालयातर्गत “सहाय्यक संचालक” या संवर्गात पदोन्नतीवर नेमणूक झाली, अशा कार्यरत व सेवानिवृत्ती अधिकाऱ्यांना रु.४६००/- ऐवजी रु.५०००/- इतका ग्रेड पे देऊन वेतन निश्चितीचा लाभ देण्यात येईल. या बाबीवर होणारा खर्च सन २०१५-२०१६ या आर्थिक वर्षातील संबंधित लेखाशिर्षकखालील मंजूर अनुदानातून भागविण्यात यावा.

सदर शासन निर्णय मा. मंत्रीमंडळाने दिनांक २६.३.२०१५ रोजी घेतलेल्या निर्णयानुसार आणि वित्त विभागाचा अनौपचारिक संदर्भ क्रमांक ३८६/२०१४/सेवा-९ दिनांक ३.१२.२०१४अन्वये प्राप्त सहमतीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०३२७१४४२५८८९१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(द. ल. थोरात)

सह सचिव (वने), महाराष्ट्र शासन

प्रत,

- १) मा.मुख्य सचिव, महाराष्ट्र शासन
- २) मा.मुख्यमंत्र्यांचे प्रधान सचिव
- ३) प्रधान मुख्य वनसंरक्षक व महासंचालक, सामाजिक वनीकरण पुणे
- ४) महालेखापल महाराष्ट्र मुंबई / नागपूर
- ५) लेखा व कोषागार अधिकारी , कोकण/ नाशिक/ पुणे / औरंगाबाद/ अमरावती / नागपूर
- ६) अप्पर मुख्य सचिव, वित्त विभाग मंत्रालय, मुंबई-३२
- ७) सचिव, (ले व को) वित्त विभाग मंत्रालय, मुंबई-३२
- ८) सर्व मुख्य वनसंरक्षक आणि उप महासंचालक, सामाजिक वनीकरण विभाग,
- ९) सर्व मुख्य वनसंरक्षक (प्रादेशिक), वन विभाग